



HAL QORMI
Città Pinto

MINUTI

KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 31

IL-ĠIMGĦA, 23 TA' ĠUNJU 2017

Il-Kunsill Lokali Hal Qormi Itaq' fl-Uffiċċju Amministrattiv tiegħu, li jinsab fl-indirizz 392, Triq il-Vitorja, Hal Qormi, nhar Il-Ġimgħa, 23 ta' Ġunju 2017 fis-6.00 ta' filgħaxija.

PREŻENTI (Għaxar Kunsilliera)

Jesmond Aquilina – Viċi Sindku
Ralph Puli – Kunsillier
Bjorn Azzopardi – Kunsillier
Jerome Caruana Cilia – Kunsillier
Robert Reno Cremona – Kunsillier
Renald Falzon - Kunsillier
Josef Aquilina – Kunsillier
Martina Brancaleone – Kunsillier
Marvin Zammit – Kunsillier
Antoine Saliba Haig – Kunsillier

ASSENTI b'APOLOGIJI (Skont Ordni Permanenti 14A (3):

Ħadd

UFFIĊJAL PREŻENTI:

Kenneth Brincat – Segretarju Eżekuttiv

MINUTI

Il-Viċi Sindku Jesmond Aquilina ippresjeda il-laqqgħa peress li s-Sindku Rosianne Cutajar irriżenjat minn Sindku għaliex giet eletta fil-Parlament ta' Malta.

Il-Viċi-Sindku beda billi qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt www.lc.gov.mt.

31/01 QARI TA' ITTRI TA' APOLOGIJI

31/01/01 Is-Segretarju Eżekuttiv informa li ma kienx hemm ittri ta' apologiji peress li l-Kunsilliera kollha kienu preżenti.

31/02 AĊĊETTAZZJONI TAL-ĦATRA TA' SINDKU

31/02/01 Il-Viċi-Sindku Jesmond Aquilina qara u iffirma d-dikjarazzjoni ta' Aċċettazzjoni tal-Ħatra ta' Sindku.

Is-Sur Jesmond Aquilina ġie iddikjarat bħala Sindku ta' Ħal Qormi.

L-ex Sindku Rosianne Cutajar ppreżenta u libbes l-Insinja ta' Sindku lis-Sur Jesmond Aquilina.

Is-Sindku Jesmond Aquilina irringrazzja lill-Kunsilliera kollha preżenti u komplja jippresiedi l-laqgħa.

Għaldaqstant skont l-Att dwar il-Kunsilli Lokali, is-Sindku u s-Segretarju Eżekuttiv, f'dan il-każ is-Sur Jesmond Aquilina u s-Sur Kenneth Brincat huma l-firmatarji tal-Kunsill Lokali Ħal Qormi.

31/03 AĊĊETTAZZJONI TAL-ĦATRA TA' VIĊI SINDKU

31/03/01 Is-Sindku Jesmond Aquilina saqsa lill-Kunsillier Bjorn Azzopardi jekk jaċċettax il-Ħatra ta' Viċi Sindku.

Il-Kunsillier Bjorn Azzopardi qara u iffirma d-dikjarazzjoni ta' Aċċettazzjoni tal-Ħatra ta' Viċi Sindku, u s-Sindku ddikjarah bħala Viċi Sindku ta' Ħal Qormi.

Il-Viċi Sindku Bjorn Azzopardi irringrazzja lill-membri kollha preżenti.

31/04 DISKORS TAS-SINDKU

Is-Sindku Jesmond Aquilina indirizza l-ewwel diskors tiegħu bħala Sindku li jikkonsisti f'dan li ġej:-

Għeżież Viċi-Sindku, Kunsilliera, Seg Ezekuttiv, Staff tal-Kunsill, Sinjuri.

Huwa ta'unur kbir ghalija illi ghat-tieni darba se nkun qiegħed inservi l-Belt Pinto bhala Sindku. Insellem u nawgura wkoll lil Bjorn Azzopardi fil-kariga ta' Vici Sindku.

Nibda billi nsellem lis-Sindki kollha preċedenti George Portelli, Alfred Mallia. Clyde Puli, Roderick Galdes u Rosianne Cutajar u l-Kunsilliera kollha li taw sehemhom anke kunsilliera li llum m'għadomx magħna Carmelo Schembri, Frans Ebejer u Thomas Harmsworth.

Ninsabu ftit aktar minn nofs ta' dan is-7 Kunsill, Kunsill li beda taħt it-tmexxija tas-Sindku Rosianne Cutajar li issa sejra tirrapreżentana fil-Parlament Malti flimkien mal-ex Sindki Roderick Galdes u Clyde Puli.

Fl-aħħar elezzjoni ħareġ ċar kemm il-Kunsilli Lokali u l-ħidma tal-Kunsilliera qiegħda tkun apprezzata dan wara numru ta' Sindki u kunsilliera ġew eletti fil-Parlament.

Bla dubju l-Kunsilli Lokali saru parti integrali mill-ħajja tan-nies. Huma l-aqwa punt ta' servizz għal pubbliku, huma ta' għajjnuna għal-Għaqdiet lokali huma l-ħarriesa tal-Patrimonju u l-Wirt storiku, huma ta' għajjnuna fl-edukazzjoni, huma l-ħarsien tal-ambjent, huma responsabli mill-ordni pubbliku u tant funzjonijiet oħra fosthom il-ħarsien Soċjali u l-ħidma fost iż-Żagħżagħ u l-Familja Qormija.

Mingħajr dubju t-tmexxija tiegħi sejra tkompli tibni u tlesti l-progetti ga mibdija li jinkludu ix-xogħlijiet ta' bdil ta' bankini f'diversi toroq, il-proġett innovattiv ta' Parking Availability Sensors, introduzzjoni ta' ebikes, il-proġett ta' tisbih ta' bejn iċ-ċimiterju u l-piċċ 5 aside, il-proġett ta' tisbiħ ta' quddiem il-Knisja ż-Żghira ta' San Sebastjan, u l-asfaltar tat-toroq ta' Triq San Pietru/San Pawl u Triq H'Attard. Sejr in ukoll naraw l-effett tal-miżura tat-twertiq tat-toroq, aktar ordni fit-toroq tagħna u fuq kollox aktar indafa fit-toroq u fiż-żoni miftuħa li għandna.

It-tmexxija tiegħi se tkun waħda miftuħa kemm għas-suggerimenti u sejra tagħti kull opportunita lil kull kunsillier li jwettaq il-ħidma tiegħu. Kull min jixtieq jaħdem se jkollu kull opportunita' jagħmel dan.

Se nidhol għal dan l-impenn b'kuxjenza nadifa anke sfortunatament wara li din il-ġimgha deħru xi artikli fuqi fil-Media. Inserraħ ras kull kunsillier illi jien Jesmond Aquilina dejjem mxejt b'mod rett f'kull organizzazzjoni li ħdimt fiha u

dejjem rajt li l-valuri tal-onesta u trasparenza jigu mħarsa anke meta kelli ngħaddi minn sacrificċji u attakki personali.

Hekk ukoll għandna u nippretendi li għandna nahdmu bejnietna. Għandna ninsew l-agendi personali u nahdmu għal Belt Pinto' mingħajr distinzjoni imma b'għan wieħed li nħallu Hail Qormi dejjem aħjar u isbaħ milli sibnih.

Filwaqt li nirringrazza lil kulħadd nawgura aktar ħidma b'risq il-Belt Pinto.

VIVA Hail Qormi
VIVA CITTA PINTO

31/05

AĠĠORNAMENT

Qabel l-aġġornament, is-Sindku Jesmond Aquilina u l-Viċi-Sindku Bjorn Azzopardi ħadu l-gurament ta' ħatra quddiem il-Kummissarju għall-Ġustizzja, Dr Ian Micallef.

Is-Sindku Jesmond Aquilina aġġorna l-laqgħa.

Peress li din il-laqgħa ssejjet b'mod urgenti, il-laqgħa tal-Kunsill li jmiss hija ġa skedata għat-3 ta' Lulju 2017.

Il-laqgħa ntemmet fit-6:35 ta' filgħaxija.

Iffirmati

Jesmond Aquilina
Sindku

Iffirmati

Kenneth Brincat
Segretarju Eżekuttiv

Minuti kkonfermati illum **It-Tnejn, 3 ta' Lulju 2017.**